



नेपाल सरकार

# गृह मन्त्रालय



पत्र संख्या:-

प्राप्त पत्र संख्या र मिति:-

च.नं.:-

सिंहदरवार,

काठमाडौं, नेपाल ।

मिति २०७४ भाद्र २

## प्रेस विज्ञप्ति

१. मिति २०७४ श्रावण २७ गते देखि परेको अविरल वर्षाका कारण बाढी, पहिरो र डुवानबाट प्राप्त पछिल्लो विवरण अनुसार १३५ जनाको मृत्यू, ३० बेपत्ता र ४१ घाइते भएका छन् । यसैक्रममा रौतहटमा बेपत्ता भएका मध्ये ५ जना सकुशल घर फर्किएका छन् । बाढी, पहिरो र डुवानबाट प्राप्त प्रारम्भिक विवरण अनुसार ७९,८१२ घरमा पूर्ण रूपमा क्षति पुगेको छ भने १,०४,४२५ घरमा आंशिक रूपमा क्षति भएको छ । प्रभावित जिल्लाहरूबाट घर पूर्ण र आंशिक क्षतिको विवरण आउने क्रम जारी रहेको छ । यसै गरी बाढी, पहिरो र डुवानबाट भौतिक पूर्वाधार लगायत संरचनाहरूमा भएको क्षतिको विवरण सम्बन्धित मन्त्रालयहरूबाट लिने कार्य भईरहेको छ ।
२. बाढी, पहिरो तथा डुवान प्रभावित क्षेत्रमा राहत वितरण कार्यलाई तीव्रता दिन राष्ट्रिय विपद् प्रतिकार्यको कार्यढाँचा, २०७० अनुरूप विषयगत निकायहरूलाई सक्रिय बनाइएको छ । विभिन्न जिल्लाहरूमा भएको क्षतिको मूल्याङ्कनको सन्दर्भमा विषय क्षेत्रगत विस्तृत लेखाजोखा (Cluster Specific Detailed Assessment -CSDA) फाराममा व्यवस्था भएवमोजिम जिल्लाबाटै मानवीय/भौतिक क्षति मूल्यांकन गरी यथाशीघ्र पठाउन जिल्ला दैवी प्रकोप उद्धार समितिलाई निर्देशन दिइएको छ ।
३. राहत वितरणका क्रममा आज नेपाली सेनाको हेलिकप्टर मार्फत धादिङ्गबाट हिम्दुङ्ग रुवीभ्यालीमा ३ ट्रिप (१२०० के.जी.) राहत सामग्री डुवानी गरिएको छ । नेपाली सेनाको एम.आई.१७ हेलिकप्टर मार्फत हेटौडा र सिमरावाट सर्लाहीको छटौल (सिसौट), छतौनामा ५७७३ के.जी. ड्राइफुड र १० वण्डल सहित २०३ थान त्रिपाल हेलि लिफ्ट गरिएको छ । सर्लाहीको वरहथवावाट ३१०० के.जी. त्रिपाल बलरा प्रहरी चौकीमा हेलिवाट लिफ्ट गरिएको छ ।
४. आजै काठमाण्डौवाट सडक मार्ग हुँदै बाँके जिल्लाको लागि ३००० थान, क्षेत्रीय आपतकालिन गोदाम घर, पोखरावाट नवलपरासी जिल्लाका लागि ४०० थान, क्षेत्रीय आपतकालिन गोदाम घर इनरुवावाट सुनसरी जिल्लाका लागि ५००० थान, र महोत्तरी जिल्लाका लागि १७०० थान



नेपाल सरकार

# गृह मन्त्रालय



पत्र संख्या:-

प्राप्त पत्र संख्या र मिति:-

च.नं.:-

सिंहदरवार,  
काठमाडौं, नेपाल।

त्रिपाल पठाइएको छ । क्षेत्रीय आपतकालिन गोदाम घर हेटौडावाट पर्सा जिल्लाका लागि २००० थान, रौतहट जिल्लाका लागि ११३०० थान त्रिपाल पठाइएको छ ।

५. बाढी, पहिरो र डुवान प्रभावित जिल्लाहरूमा वितरण गरिएको राहत सामग्रीहरू :-

- त्रिपाल -५३,४,५५
- कम्बल -२२७२,
- मेट्रेस -५९२,
- झुल -२,६४५,
- भाँडाकुडा -१,८०५
- चामल -४,०४६ क्विन्टल,
- पिठो -५,४१८ केजी,
- दलहन -१०,६३५ केजी,
- च्युरा -६२,९७९ के.जी

६. नेपाल सरकार मन्त्रिपरिषदको मिति २०७४।४।३१ को बैठकबाट बाढी, पहिरो र डुवानबाट प्रभावित जिल्लाका संकटको अवस्थामा रहेका पीडितहरू एकिन गरी सम्बन्धित जिल्लाका जिल्ला दैवी प्रकोप उद्धार समितिबाट एकिन भएका पिडितहरूलाई खाद्यान्न खरिद गर्नका लागि प्रति व्यक्ति प्रति दिन रु.७०/- का दरले ३० दिनका लागि एकमुष्ट नगदै राहत उपलब्ध गराउने निर्णय भई कार्यन्वयनको लागि यस मन्त्रालयबाट मातहतका निकायमा निर्देशन भई सकेको छ । प्रभावित जिल्लाहरूमा राहत वितरणका लागि प्रधानमन्त्री दैवी प्रकोप उद्धार कोषबाट केन्द्रीय दैवी प्रकोप उद्धार कोषमा १ अर्व रूपैया निकास प्राप्त भएको छ ।

७. हालैको बाढी, पहिरो र डुवानबाट प्रभावित व्यक्ति तथा परिवारहरूका लागि राहत वितरण गर्ने सम्बन्धमा गृह मन्त्रालयबाट जारी सूचनाहरूको वारेमा मित्रराष्ट्रहरूका नेपालस्थित कूटनीतिक नियोगहरू, नेपालका विदेशस्थित कूटनीतिक नियोगहरू, संयुक्त राष्ट्रसंघका नेपालस्थित निकायहरू र अन्य सम्बन्धित निकायहरूलाई जानकारी दिन परराष्ट्र मन्त्रालयलाई अनुरोध गरिएको छ ।



नेपाल सरकार

# गृह मन्त्रालय



पत्र संख्या:-

प्राप्त पत्र संख्या र मिति:-

च.नं.:-

सिंहदरवार,  
काठमाडौं, नेपाल ।

८. बाढी, पहिरो र डुवानबाट मृत्यु भएका व्यक्तिका परिवार वा आफन्तहरूलाई राहत रकम वितरण कार्य जारी रहेको र घर पूर्ण वा आंशिक रूपमा क्षति भएका परिवारलाई प्रकोप पीडित उद्धार तथा राहत सम्बन्धि मापदण्ड बमोजिमको राहत रकम वितरणको कार्य भई रहेको छ ।
९. आज नै माननीय गृहमन्त्री जनार्दन शर्मा प्रभाकरज्यूबाट हालसम्मको खोज उद्धार एव राहत वितरणको समग्र विवरण तथा सरकारले लिएका नीति र योजनाको बारेमा सञ्चारकर्मीहरूलाई जानकारी गराउनु भएको छ ।

(रामकृष्ण सुवेदी)

प्रवक्ता